

24th March 1965]

சேர்த்தால். விஞ்ஞானத்திற்கென்று ஒரு பல்கலைக் கழகம் ஒதுக்க வேண்டுமா? பல்கலைக் கழகம் என்று சொன்னாலே எல்லாக்கலைகளையும் கொண்டிருக்கவேண்டுமென்ற அடர்ந்த கருத்து அடங்கியிருக்கிறதென்று கனம் அங்கத்தினர் அவர்களே உணர்வார்கள். ஆகையால் ஸயன்ஸுக் கென்று ஒரு பல்கலைக் கழகம், டெக்னாலஜிக்கென்று ஒரு பல்கலைக் கழகம் என்றெல்லாம் பல்கலைக்கழகங்களைப் பெருக்கிக்கொண்டு போவது சரியல்ல என்பது என்னுடைய கருத்து.

**திருமதி சி. குழந்தையம்மாள் :** அண்ணாமலை பல்கலைக் கழகத்திலும், சென்னை பல்கலைக் கழகத்திலும் இல்லாத பல சப்ஜெக்டுகள் இப்பொழுது புதிதாக ஆரம்பிக்கப்போகும் பல்கலைக் கழகத்தில் சேர்க்கப்படுமா? பல துறைகளில் மாணவர்கள் படிப்பதற்காக வெளிநாட்டிற்குச் செல்ல வேண்டியிருப்பதால் இப்பொழுது துவங்கப்படும் பல்கலைக் கழகத்திலே சில துறைகளை அதிகமாகுவதற்கு ஏற்பாடு செய்யப்படுமா என்று அறிய விரும்புகிறேன்.

**கனம் திரு. எம். பக்தவத்சலம் :** பல்கலைக் கழகம் ஆரம்பித்த பிறகு கனம் அங்கத்தினர் கூறிய கருத்துக்கள் எல்லாம் பரிசீலனை செய்யப்படும்.

Mr. SPEAKER : Questions 314, 315 and 316 will be taken up a few minutes later.

**போலீஸ் துணை இன்ஸ்பெக்டர்களுக்கு மோட்டார் சைக்கிள்**

\* 317 கேள்வி.—**புலவர் கா. கோவிந்தன் :** கனம் உள்துறை அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

குற்றங்களை விரைவில் கண்டறிய வாய்ப்பளிக்கும் வகையில் ஒவ்வொரு சப்-இன்ஸ்பெக்டர்க்கும் மோட்டார் சைக்கிள் கொடுக்க வேண்டும் என மதிப்பீட்டுக் குழு செய்த சிபாரிசின் மீது எடுத்துக்கொண்ட நடவடிக்கை என்ன?

**கனம் திரு. பூ. கக்கன் :** மதிப்பீட்டுக்குமுன் பரிவுரையை அரசாங்கம் ஆலோசித்து வருகிறது.

The recommendation of the Estimates Committee is under the consideration of the Government.

**திருமதி சி. குழந்தையம்மாள் :** தலைவர் அவர்களே, குற்றங்களை விரைவிலே கண்டுபிடிப்பதற்குப் போக்குவரத்து வசதியை இப்போது இருக்கின்ற அளவையிட இரட்டிப்பான அளவு கொடுக்க வேண்டுமென்று, சென்ற மாதத்தில் நடந்த கலவரத்திலிருந்து, அறிகிறோம். இந்த அடிப்படையிலே போக்குவரத்து சாதனங்களை அதிகரிப்பதற்குச் சர்க்காருக்கு அபிப்பிராயம் இருக்கிறதா? அப்படி இருந்தால் அது பரிசீலனைக்கு எடுத்துக்கொள்ளப்படுமா என்று அறிய விரும்புகிறேன்.

**கனம் திரு. பூ. கக்கன் :** அதை அரசாங்கம் பரிசீலனை செய்யும் என்று முன்பே சொன்னேன்.

**திரு. கே. ஏ. மதியழகன் :** சப்-இன்ஸ்பெக்டர்கள் மோட்டார் சைக்கிளில் போகிறார்கள். அப்படி எவ்வளவு பேர்களுக்குக் கொடுக்கப் பட்டிருக்கின்றன என்ற விவரம் கொடுக்கமுடியுமா?

**கனம் திரு. பூ. கக்கன் :** அரசாங்கத்தின் மூலமாக கடன் பெற்று சப்-இன்ஸ்பெக்டர்கள் மோட்டார் சைக்கிள் வாங்கிக்கொள்கிறார்கள். வட்டி இல்லாக் கடனாக கொடுக்கப்படுகிறது. ஒவ்வொரு மாதமும் இதற்காக அலவன்ஸ் கொடுக்கப்படுகிறது.

[24th March 1965]

**திருமதி சி. குழந்தையம்மாள் :** கொடுக்கிற மோட்டார் சைக்கிள்கள், ஸ்கூட்டர்கள் குறைவாக இருப்பதினால், இப்பொழுது இருக்கின்ற அளவை அதிகப்படுத்தவேண்டுமென்று பலமுறை வற்புறுத்திச் சொல்லப்பட்டது அரசாங்கத்திற்குத் தெரியுமா? நிதி ஒதுக்கீட்டிலே மோட்டார் சைக்கிள்களுக்கும் ஸ்கூட்டர்களுக்கும் அதிகமாக பணம் ஒதுக்கிக்கொடுப்பதற்கு அரசாங்கம் என்ன நடவடிக்கை எடுத்துக்கொண்டது என்று அறிய விரும்புகிறேன்.

**கனம் திரு. பூ. கக்கன் :** இப்பொழுது கொடுத்துவருகின்ற தொகை மூலம் 110 சப்-இன்ஸ்பெக்டர்களுக்கும், 9 ரிசர்வ் இன்ஸ்பெக்டர்களுக்கும், சென்னையில் 16 சப்-இன்ஸ்பெக்டர்களுக்கும் கொடுக்க ஏற்பாடு செய்யப் பட்டிருக்கிறது.

**திரு. எ. கோ. பாலகிருஷ்ணன் :** சப்-இன்ஸ்பெக்டர்களுக்கு மோட்டார் சைக்கிள்கள் கொடுப்பதுபோல் மற்ற போலீஸ்காரர்களுக்கு சைக்கிள்கள் கொடுப்பதற்கு அரசாங்கம் முன்வருமா?

**கனம் திரு. பூ. கக்கன் :** இதற்குத் தனியாகக் கேள்வி போட வேண்டும்.

**திரு. சா. கணேசன் :** போலீஸ் அதிகாரிகளில் குறிப்பிட்ட சிலருக்கு மோட்டார் பைக் அளிப்பதை சர்க்கார் உணர்ந்து நடவடிக்கை எடுத்துக் கொண்டிருக்கிறது. அதைவிட முக்கியமாக எல்லா போலீஸ் ஸ்டேஷன்களிலும் டெலிபோன் வசதிகள் நிச்சயம் இருக்கவேண்டும் என்பதை ஏற்று சீக்கிரம் போலீஸ் ஸ்டேஷன்கள் முழுவதிலும் அதை நிறைவேற்றுவதற்கு அரசாங்கம் முன்வருமா?

**கனம் திரு. பூ. கக்கன் :** அதைப்பற்றியும் அரசாங்கம் பரிசீலனை செய்கிறது.

**திரு. அ. ராகவ ரெட்டி :** குறைந்தது ஒவ்வொரு சர்க்கிளுக்கும் ஒரு ஜீப் கொடுக்கவேண்டும். அதை கூடிய சீக்கிரத்தில் கொடுப்பதற்கு அரசாங்கம் பரிசீலனை செய்யுமா என்று அறிய விரும்புகிறேன்.

**கனம் திரு. பூ. கக்கன் :** எல்லா இன்ஸ்பெக்டர்களுக்கும், சப்-இன்ஸ்பெக்டர்களுக்கும் வாகன வசதி கொடுப்பதற்கு இப்போது 71 லட்ச ரூபாய் ஆகிறது. மேலும் கொடுக்கவேண்டுமென்றால் அதிகமான பணம் செலவழிக்கவேண்டும். ஆகவே, எந்த அளவிற்கு அதிகமாகக் கொடுக்க முடியுமோ அந்த அளவிற்குக் கொடுப்பதற்கு முயற்சி செய்துவருகிறோம்.

**திருமதி சி. குழந்தையம்மாள் :** இந்த போலீஸ் இலாகாவிற்குப் போக்குவரத்து வசதிகள் குறைவாக இருப்பதால், ரெவின்யூ டிபார்ட்மென்டில் இருப்பதுபோல் வேன் ஒன்றிரண்டுதான் இருப்பதால், ஒரு பெரிய வேன் ஒரு கூட்டத்திற்கு புறப்பட்டால், மற்றவர்கள் போவதற்கு முடிவதில்லை. ஒவ்வொரு சர்க்கின் இன்ஸ்பெக்டர் ஆபீஸிலும், ஒரு மோட்டார் பைக், ஸ்கூட்டர், ஜீப் போன்றவைகளை வட்டார அளவில் வைக்க சர்க்கார் ஆலோசனை செய்யுமா?

**கனம் திரு. பூ. கக்கன் :** இதற்குத் தனிக் கேள்வி போட்டால் விவரம் சொல்ல முடியும்.

### Police Housing Scheme

\* 318 Q.—**SRI K. NARAYANASWAMI PILLAI :** Will the Hon. the Minister for Home be pleased to state—

(a) the number of houses constructed during 1964 under the Police Housing Scheme in the State; and

(b) the amount spent for the above scheme in 1964?